

मुख्यवार्ता:

- राष्ट्रपति-पदासीना-द्रौपदी मुर्मुः प्रोक्तवती यत् विश्वस्मिन् अस्थिरतायाः वातावरणे भारतं आर्थिक-सामाजिक-राजनैतिक-स्थिरतायाः स्तम्भत्वेन उदाहरणं प्रस्तौति।
- प्रधानमन्त्रिणा नरेन्द्रमोदिना विश्वासो व्यक्तीकृतः यत् संसदः अर्थसङ्कल्पनासत्रम् सप्तचत्वारिंशदधिकद्विसहस्रतमवर्षं यावत् विकसितभारतकरणस्य लक्ष्यानुवाप्तये राष्ट्रे नवीनाम् ऊर्जा, नवीनञ्च आत्मविश्वासं भरिष्यति।
- केन्द्रीय-वित्तमन्त्रिणा निर्मलासीतारामन इत्यनया श्वः आय-व्यय संकल्पना प्रत्रम् सदने प्रस्तोष्यते।
- जम्मू-कश्मीरस्य पुंछजनपदे सुरक्षाबलसिंह संघर्षे द्वौ आतंकवादिनौ मृत्युमुपगतौ।
- विंशतिं प्रति विंशतिः क्रिकेट-स्पर्धायां भारत-इंग्लैण्ड-देशयोः मध्ये पञ्चस्पर्धात्मक-शृङ्खलायाः चतुर्थ-प्रतिस्पर्धा अद्य पुणेनगरस्य महाराष्ट्र-क्रिकेट-एसोशिएशन इति क्रीडाङ्गणे क्रीडिष्यते।

राष्ट्रपतिः-संसद

राष्ट्रपति-पदासीना-द्रौपदी मुर्मुः प्रोक्तवती यत् विश्वस्मिन् अस्थिरतायाः वातावरणे भारतं आर्थिक-सामाजिक-राजनैतिक-स्थिरतायाः स्तम्भत्वेन उदाहरणं प्रस्तौति। राष्ट्रपतिना संसद्-भवने अद्य लोकसभा-राज्यसभा इत्यनयोः संयुक्तोपवेशने सम्बोधयन्त्या एवमुदरीतिम्। तथा विश्वासः प्रकटितः यत् सप्तचत्वारिंशदधिक-द्विसहस्रतमवर्षं यावत् देशस्य भावि-युवानः निश्चितरूपेण विकसित-सुदृढ-समृद्ध-भारतत्वेन समेधिष्यन्ते। श्रीमती द्रौपदी मुर्मुः प्रोक्तवती यत् अशेषे हि देशे प्रधानमन्त्री-आवास-योजनायाः विस्तारस्य निर्णयो विहितः। राष्ट्रपतिना कथितं यत् धरती आवा जनजाति-ग्रामोत्कर्षाभियानम् पञ्चकोटिमितात्मकेभ्यः जनजातिजनेभ्यः समारम्भितः। राष्ट्रपतिना प्रोक्तं यत् तेषां सर्वकारेण आयुष्मान्-भारत-योजनान्तर्गतं वरिष्ठ-नागरिकेभ्यः स्वस्थ-लाभप्रदानाय निर्णयो विहितः।

संसदः उभयोः सदनयोः संयुक्ताधिवेशने राष्ट्रपतिः द्रौपदी मुर्मुः इत्यस्याः अभिभाषणं अद्य मध्याह्नानन्तरं लोकसभा-राज्यसभयोः संस्थापितः। लोकसभायां अध्यक्षेण ओमबिरला इत्यमुना देशस्य विकासे डॉक्टर-मनमोहन-सिंहस्य योगदानं प्रकाशितम्। सदनं पूर्वप्रधानमन्त्रिणः डॉ. मनमोहन-सिंहस्य परिचाराय सांसदानां भावपूर्णः प्रस्तावः अपि पारितः। अनन्तरं वित्तमन्त्रिणा सीतारामन इत्यनया चतुर्विंशति-पञ्चविंशति-वर्षयोः आर्थिक-सर्वेक्षणमपि सदने प्रस्तावितम्। अतः परं आदिनं सदनस्य कार्यजातम् स्थगितम्। राज्यसभायामपि पूर्वप्रधानमन्त्रिणे डॉ. मनमोहनसिंहाय, हरियाणायाः पूर्व मुख्यमन्त्रिणे ओम प्रकाश चोटाला इत्यस्मिन् अन्येभ्यः त्रिभ्यः सदस्येभ्यः श्रद्धाञ्जलिः समर्पिता। इतः पूर्वमपि उभयोः सदनयोः अमरीकायाः पूर्वराष्ट्रपतिने जेम्स-अर्ल-कार्टर-जूनियर इत्यस्मिन् श्रद्धाञ्जलिः निवेदिता।

अर्थसङ्कल्पना सत्रम्-प्रधानमंत्री

प्रधानमन्त्रिणा नरेन्द्रमोदिना विश्वासो व्यक्तीकृतः यत् संसदः अर्थसङ्कल्पनासत्रम् सप्तचत्वारिंशदधिकद्विसहस्रतमवर्षं यावत् विकसितभारतकरणस्य लक्ष्यानुवाप्तये राष्ट्रे नवीनाम् ऊर्जा, नवीनञ्च आत्मविश्वासं भरिष्यति। संसदः सङ्कल्पना-सत्रारम्भात् प्राक् वार्ताहरान् सम्बोधयन् श्रीमोदी अवदत् यत् राष्ट्रम् विकसित भारतस्य स्वकीयं सङ्कल्पं पूरयिष्यति। प्रधानमन्त्रिणा संसदः सर्वेऽपि सदस्याः विकसितराष्ट्रनिर्माणाय तदर्थं योगदानाय च प्रार्थिताः।

महा-कुम्भवार्ता: प्रयागराजतः

महाकुम्भे दुरापादितायाः दुर्घटनायाः कारणानां संज्ञानाय उत्तरप्रदेशप्रशासनेन गठितः न्यायिकायोगः अद्य प्रयागराजं सम्प्राप्तः। आयोगस्य सदस्याः संगमस्थलं सम्प्राप्य घटनायाः कारणानां परिस्थितेश्च निरीक्षणं विधास्यति। बुधवासरे महाकुम्भस्य संगमक्षेत्रे घटितदुर्घटनायां त्रिशज्जनाः मृताः षष्ठिजनाश्च व्रणिताः। भविष्यति एतादृशानां घटनानां पुनर्वृत्तिम् अवरोद्धुं प्रस्तावः सह आयोगः

एकमासान्तरवर्तिकाले स्वकीयं प्रतिवेदनं प्रस्तोष्यति। अस्मत्वार्ताहरः प्रोक्तं यत् उत्तरप्रदेशस्य मुख्यसचिवेन मनोजकुमारसिंहेन आरक्षि-
महानिदेशकेन प्रशान्तकुमारेण च ह्यः महाकुम्भे संगमस्थलस्य परिक्रमणपूर्वकं घटनास्थलस्य च निरीक्षणं कृतम्।

वसन्तपञ्चम्याः तृतीयम् अमृतस्नानमुद्दिश्य उत्तरप्रदेशप्रशासनेन मेलाप्राधिकरणं सुनिर्दिष्टं यत् तत् शून्यं त्रुटियुता व्यवस्था
सुनिश्चयेदिति। एतदतिरिच्य सर्वाधिकसम्मर्दयुतक्षेत्रेषु अधिकाधिकं वरिष्ठ आरक्षि-अधिकारिणः सुरक्षाबलसह स्थेयुरित्यपि
विनिर्दिष्टमस्ति। अपरत्र सीमावर्तिषु क्षेत्रेषु आरक्षि-अधीक्षस्तरीयाः अधिकारिणः नियोजयिष्यन्ते। अमृतस्नानकाल
संगमक्षेत्रे अत्यधिकतया सम्मर्दः न भवेत् सम्मर्दस्य अवरोधनेऽपि बलं दत्तमस्ति। अमृतस्नानकाले प्रयागराजः नो बी आई पी जोन
इत्युक्ते नातिविशिष्टजनक्षेत्रत्वेन घोषितोऽस्ति।

वित्त-निर्मला सीतारामन

पञ्चविंशत्यधिक-द्विसहस्रतमे वित्तवर्षे वात्सविक-सकल-घरेलू-उत्पादे षड्-दशमलव-चत्वारि-प्रतिशतं यावत् वृद्धेः अनुमानं
वर्तते। केन्द्रीय-वित्तमन्त्रिणा निर्मला सीतारामन इत्यनया अद्य संसदः उभयोः सदनयोः प्रस्तावितेन आर्थिक-सर्वेक्षणेन इदं अनुमानं
स्फुटीभूतम्। आर्थिक-सर्वेक्षणे एतत् प्रकाशितं यत् अर्थव्यवस्थायाः आधारः सुदृढः वर्तते। एतस्मिन् उल्लेखितं यत् देशेन कृषिकर्मणा
सेवाक्षेत्रेण च समर्थित-स्थिर-आर्थिक-विकासः प्रदर्शितः। प्रत्येकस्मिन् वर्षे सर्वकारः फरवरीमासस्य प्रथमे दिनाङ्के आयव्ययकस्य
प्रस्तावनात् प्राक् आर्थिक-सर्वेक्षणं प्रस्तौति।

दिल्ली-निर्वाचनम्

दिल्ली विधानसभानिर्वाचनाय चतुर्णां दिवसानाम् अवशिष्टे सति प्रचाराभियनेऽपि तीव्रता उष्णता च वरीवर्धते। नेतारः
मार्गीययात्राभिः, जनसभाभिः, लघुसभाभिः, प्रतिद्वारं गमनश्चेत् प्रचाराभियाने संलग्नाः सन्ति। सर्वेषां दलानां वरिष्ठाः कनिष्ठाश्च नेतारः
निर्वाचकं यावत् प्रापणस्य एकमपि मार्गम् अस्पृष्टं त्यक्तुकामाः न प्रतीयन्ते।

प्रधानमन्त्री-दिल्ली जनसभा

प्रधानमन्त्री वरिष्ठश्च भाजपेति दलनेत्रा नरेन्द्रमोदी उक्तवान् यत् राष्ट्रियराजधानीक्षेत्रं देहलीति केन्द्रशासित-राज्यमपि वाञ्छति
यत् द्विगुणित-चालकयुत प्रशासनं भवेदिति येन जवेन नगरस्य समृद्धिः भवेत्। सः अद्य नवदिल्ल्याः द्वारकेति क्षेत्रे विशालतरं जनसभां
सम्बोधयन्नासीत्। श्रीमोदी उक्तवान् यत् देहलीस्थाः जनाः अपि वाञ्छन्ति यत् तेषां आशाकांक्षाः पूरिताः स्युः, तादृशं प्रशासनञ्च
अत्रागच्छेदिति। यत्र निर्धनेभ्यः गृहाणि निर्मितानि स्युः, नगरस्य च आधुनिकरीत्या परिष्कारः भवेत्। तेन आपशासितप्रशासनस्य
कथितभ्रष्टाचारस्यापि चर्चा प्रधानमन्त्रिणा स्वकीये वक्तव्ये कृता।

जम्मू-कश्मीर-आतंकवादः

जम्मू-कश्मीरस्य पुंछजनपदे सुरक्षाबलसिंह संघर्षे द्वौ आतंकवादिनौ मृत्युमुपगतौ। सतर्क-सन्निबलेन गतदिने पुंछजनपदस्य खारी-
करमाराक्षेत्रे नियन्त्रणं रेखोपरि भूरि-शस्त्र-युतस्य आततायिदलस्य अवघ्निप्रवेशं चेष्टा निरा कृता। अतिरिक्तबलेन घटनास्थले
अन्वेषणाभियानं आरात्रि-पर्यन्तं प्रचालितम्। यत्रान्वेषणावधौ बहूनि शस्त्राणि युद्ध सामग्रयश्च बलेन स्वायत्तीकृताः।

क्रिकेट-इंडिया-इंग्लैंड

विंशतिं प्रति विंशतिः क्रिकेट-स्पर्धायां भारत-इंग्लैंड देशयोः मध्ये पञ्चस्पर्धात्मक-शृंखलायाः चतुर्थ-प्रतिस्पर्धा अद्य पुणेनगरस्य
महाराष्ट्र-क्रिकेट-एसोशिएशन इति क्रीडाङ्गणे क्रीडिष्यते। स्पर्धेयं सायं सप्तवादनात् समारप्स्यते। भारतीयदलं शृंखलायामस्याम्
अधुना, द्वि-एकं इत्यंकाभ्याम् अग्रतां भजते।